


ክውን የቤተ ክርስቲያናችን ቃል አዋዲ እየተሠራበት ነው ወይስ ስለተቀየረች?

ክፍል 1

በየደረጃው ለተቋቋሙትና ለሚቋቋሙት የሰበካ መንፈሳዊያን ጉባኤያት የየራሳቸውን ሕጋዊ አቋም ለማጠናከርና እንደዚሁም ድርጅታቸውን በልዩ ልዩ ሥራ ክፍሎች ለማሟላት የሚገባቸውን ሥልጣንና ተግባር በቤተ ክርስቲያኒቱ ቅዱስ ሲኖዶስ ሕግና ደንብ ማውጣት አስፈላጊ ስለሆነ፤ የሕግጋት ሁሉ ባለቤት በሆነው በልዑል እግዚአብሔር አጋዥነት የኢትዮጵያ ኦርቶዶክስ ተዋሕዶ ቤተ ክርስቲያን ቅዱስ ሲኖዶስ ባለው መንፈሳዊ ሥልጣን መሠረት ለቤተ ክርስቲያን አስተዳደራዊ መመሪያ እንዲሆን ‘ቃለ አዋዲ’ አዘጋጅተውልናል። (ቃለ አዋዲ ገጽ 2)



በዚሁ የቤተ ክርስቲያናችን አስተዳደራዊ መመሪያ መጽሐፍ (ቃለ አዋዲ) መሠረታዊ ሀሳቡ መጽሐፍ ቅዱስ ሲሆን፤ የመጽሐፉ መግቢያ ላይም ይሄንኑ ሃሳብ ለማጠናከር መጽሐፍ ቅዱሳዊ ጥቅሶች ተጠቅሰዋል። ከነዚህም ጥቅሶች አንዱ እንዲህ የሚል ነው። «አሥራ ሁለቱም ደቀ መዛሙርት ሁሉን ጠርተው እንዲህ አሉአቸው። የእግዚአብሔር ቃል ትተን ማዕድን እናገለግል ዘንድ የሚገባ ነገር አይደለም። ወንድሞች ሆይ፥ በመልካም የተመሰከረላቸውን መንፈስ ቅዱስና ጥበብም የሞላባቸውን ሰባት ሰዎች ከእናንተ ምረጡ፥ ለዚህም ጉዳይ እንሾማቸዋለን፤ እኛ ግን ለጸሎትና ቃሉን ለማገልገል እንተጋለን። ይህም ቃል ሕዝብን ሁሉ ደስ አሰኛቸው፤ እምነትና መንፈስ ቅዱስም የሞላበትን ሰው እስጢፋኖስን ፊልጶስንም ጳውሎስንም ኒቃርዮንንም ጢሞፕሮስንም ጳርሜዮንንም ወደ ይሁዲነት ገብቶ የነበረውን የአንጾኪያውን ኒቆላዎስንም መረጡ። በሐዋርያትም ፊት አቆሙአቸው፥ ከጸሎም በኋላ እጃቸውን ጫኑባቸው። የእግዚአብሔርም ቃል እየሰፋ ሄደ፤ በኢየሩሳሌምም የደቀ መዛሙርት ቍጥር እጅግ እየበዛ ሄደ፤ ከካህናትም ብዙ ሰዎች ለሃይማኖት የታዘዙ ሆኑ።» (ሐዋ፤6:1-7)

እውነተኛ የእግዚአብሔር ደቀመዝሙር የሆኑት ከላይ የተገለጸውን መልእክት ሲያስተላልፉ፤ በዚህ ዘመን ያሉ አንዳንድ ካህናት ግን በተለይ በደብረቶችን በደብረ ጽዮን ቅድስት ማርያም ለንደን ያሉ ካህናት፤ የውስጥ መመሪያ ደንብ ረቂቅ ሂደት ላይ እንደታየው በስመ ካህን የሐዋርያትን መልዕክት በትክክል ሳይጨመር፤ ሳይቀነስ እና ሳይከለስ ከማስተላለፍ ይልቅ፤ የራሳቸውን ሥጋዊ ጥቅምና ፍላጎት ለማሳካት ቃላትን እንደፈለጉ እየጠመዘዙ ምዕመኑን ግራ በማጋባት ላይ ይገኛሉ። እስቲ ለምሳሌ ያህል ከላይ የተገለጸውን የሐዋርያትን መልዕክት ለቤተ ክርስቲያን ውስጠ ደንብ ረቂቅ ላይ በሰጡት አስተያየት እንዴት አካተው እንደ ጻፉት ከዚህ በታች እንመልከት (የካህናት በረቂቁ ላይ የፃፉት አስተያየት ገጽ 2)

አሥራ ሁለቱም ሐዋርያት ሁሉን ጠርተው እንዲህ አሏቸው። ወንድሞች ሆይ፥ በመልካም የተመሰከረላቸውን መንፈስ ቅዱስና ጥበብም የሞላባቸውን ሰባት ሰዎች ከእናንተ ምረጡ፥ ለዚህም ጉዳይ እንሾማቸዋለን።.....ይህም ቃል ሕዝብን ሁሉ ደስ አሰኛቸው፤ እምነትና መንፈስ ቅዱስም የሞላባቸውን ሰባት ደቀ መዛሙርት፡- እስጢፋኖስ፤ ፊልጶስ፤ ጳውሎስ፤ ኒቃርዮ፤ ጢሞፕሮስ፤ ጳርሜዮ፤ ኒቆላዎስን መርጠው በሐዋርያት ፊት አቆሟቸው፥ ከጸሎም በኋላ እጃቸውን ጫነው ሾሟቸው (የካህናት በረቂቁ ላይ የፃፉት አስተያየት ገጽ 2 ይመልከቱ)።

ከዚህ ጽሑፍ እንደምናየው፤ መጽሐፍ ቅዱስ ውስጥ ያሉትን መሠረታዊ አረፍተ ነገሮችን (በዚህ ጽሑፍ፤አንቀጽ 2፤ የተቀለሙት አረፍተ ነገሮችን) ነቅሶ በማውጣት ለራሳቸው በሚያመች መልኩ አዘጋችተው ለምዕመኑ ጽሁፋቸውን አስራጭተዋል። ይሄ ለምን ሆነ? ጸሐፊዎቹስ ይህን የእግዚአብሔር ቃል አጣመው ሲያቀርቡ ምዕመኑ የቤተ ክርስቲያን መንፈሳዊም ሆነ አስተዳደራዊ ግንዛቤ እምብዝም አይደለም ብለው ይሆን? በእግዚአብሔር ዘንድስ ተጠያቂነት እንዳለ ተረስቶ ይሆን? መልሱን ወደፊት አብረን የምናየው ይሆናል፤ እግዚአብሔር በሰላም ላዛ ያብቃን።

ላለፉት 3 ዓመታት የአዲስ የውስጥ መተዳደሪያ ደንብ ረቂቅ መረቀቅ ከተጀመረበት ጊዜ አንስቶ በተለይ በቤተ ክርስቲያን አባላት ጥረትና በእግዚአብሔር ፈቃድ የተረቀቀው ሕግ ደንብ ለሕዝብ ተሰራጭቶ ውይይት ከተጀመረ በኋላ ፤ አንዳንድ

ካህናት ቃለ አዋዲው ውይም ቀኖናው አይፈቅድም በሚል ድፍን ባለ መፈክር በሚመስል ንግግር ያልተመቻቸውን አንቀጽ በቃለ አዋዲ እና በቀኖና ስም ሲያጥላሉ ከርመዋል።
ከዚህ በታች ለማስረጃነት ካህናት ለሕገ ደንቡ ማሻሻያ ሃሳብ ብለው ከበተኗቸው ጽፍና በአውደ ምሕረት ላይ ሲሰሩት የነበረውን ትዕይንት በአጭሩ እንደሚከተለው ነው።

የካህናቱ ሃሳብ

1. ምክትል ሊቀ መንበሩ ሥልጣንና ኃላፊነት፤ ዋና ሥራ አስኪያጅ (Chief Executive Officer/Managing Director) ከደብሩ አስተዳዳሪ በላይ ወይም ቃለ ዓዋዲው በአንቀጽ 13 መሠረት ለደብሩ አስተዳዳሪ የተሰጠውን የሥራ አስኪያጅነት ሥልጣንና ኃላፊነት እንዲቀማ ይፈቅዳል። በተጨማሪም ለቤተ ክርስቲያና አስተዳዳሪነት ዕጩ መመዘኛ መነኩሴ ይሁን፤ በተለይ ደግሞ አስተዳዳሪው ጉርሻ የመስጠት እና የቤተ ክርስቲያን የገንዘብ ማዘዣዎችና የወጭ ሰነዶች ላይ ላይ የመፈረም ስልጣን ይኑረው የሚል ነበረ።

ቃለ አዋዲው ምን ይላል?

አስተዳዳሪው ቅጥርን፤ ደመወዝ ጭማሪን፤ ዕድገትንና ዝውውርን የሚመለከቱ ጉዳዮችን ሁሉ የሰበካው ሥራ አስፈጻሚ ኮሚቴ ሳይነጋገርበትና ሳይወስን እንዲሁም የበላይ አካል ሳያውቅና ሳይፈቅድ ብቻውን መፈጸም አይችልም። (ቃለ አዋዲ አንቀጽ 13 ቁጥር 14)

የካህናቱ ሃሳብ

2. በረቂቅ 3 ላይ ያለው ዘርፍ የሚለው ቃል እና የዘርፍ አወቃቀር በቃለ አዋዲው ውስጥ ስሌለ የቤተ ክርስቲያን ስራዓት የጣሰ ነው።

ቃለ አዋዲው ምን ይላል?

የዚህን ቃለ ዓዋዲ መሠረታዊ ሕሳብ ሳይለቅ ለሰበካው ቤተ ክርስቲያን የሚያስፈልገውን የውስጥ መተዳደሪያ ደንብና መመሪያ እንዲሁም የሥራ እቅድ አዘጋጅቶ የአጥቢያው ካህናትና ምእመናን ሲስማማበት እንዲፈቀድ በወረዳው ቤተ ክህነት በኩል ከሃገረ ስብከቱ ሊቀ ጳጳስ እንዲቀርብ ያደርጋል። (አንቀጽ 12 ቁጥር 21)

ክፍል ሁለት ይቀጥላል

ቸር እንሰንበት